

ശ്രീഃ

ശ്രീമതേ നിഗമാന്തമഹാദേശികായ നമഃ

ശ്രീമാൻ വേംകടനാഥാർയഃ കവിതാർക്കികകേസരീ |

വേദാന്താചാർയവർയോ മേ സന്നിധത്താം സദാ ഹൃദി ||

വില്ല്വൂർ നഡാഭൂർ ശ്രീ ശ്രീനിധിസ്വാമി വിരചിതഃ

|| ശ്രീമാലോലസ്തവഃ ||

This document has been prepared by*

Sunder Kidambi

with the blessings of

ശ്രീ രംഗരാമാനുജ മഹാദേശികൻ

His Holiness *śrīmad āṇḍavan* of *śrīraṅgam*

*This was typeset using skt and Hellingman's T_EX for Malayalam.

ശ്രീഃ
ശ്രീമതേ രാമാനുജായ നമഃ

॥ ശ്രീമാലോലസ്തവഃ ॥

കവിതാജിതകല്ലോലികന്യകാകാന്തവക്ഷസേ ।
കരുണാദിഗുണാഡ്യായ കമലാനിധയേ നമഃ ॥

മായാ ധവ! ശ്രീന്യഹരേ! നമസ്തേ
കായാധവാർത്ഥം കലിതാവതാര! ।
മായാപരം മാമപി രക്ഷിതും ത്വം
കായാന്തരാഭാഹി തമോ വിഭിന്ദൻ ॥ 1 ॥

മാലോലമാഹുർഭഗവൻ! ഭവന്തം
സന്തോ മഹാന്തോ നിഗമാന്തനിഷ്ഠാഃ ।
തഥൈകലഞ്ചാഹുരഹോ! വിചിത്രം
മിഥോ വിരോധാന്മതിരേതി മോഹം ॥ 2 ॥

ത്വാം തത്ത്വതോ വേത്തുമഹം ന ചാലം
മാമേകലം തേന വിഭാവയാമി ।
മാലോലലോലഞ്ച വിഭാവ്യ നാഥ!
ഭയാനിയേ! മോഹമഹം ത്യജാമി ॥ 3 ॥

ഹിരണ്യവർണ്ണാം ഹരിണീം വഹന്തം
ഗജം ഭജന്തം പരിപാലയന്തം ।
മാലോല! സിംഹം പരമാദ്ഭുതം ത്വാം
ആഗന്ധിനാമഗ്രഗതഃ പ്രപദ്യേ ॥ 4 ॥

ഹിരണ്യമൂർത്തിം തപനാന്തരംഗേ
ഹിരണ്യശൃങ്ഗം വരുണാത്മതായാം ।
ഹിരണ്യവർണ്ണാം ഹരിണീം വഹന്തം
ഹിരണ്യഭാനം ഭഗവന്തമീഡേ ॥ 5 ॥

പ്രഹ്ലാദവന്നതജനം പരിപാലയന്തം
തത്താവന്നതജനാഘമപോഹയന്തം |
പ്രഹ്ലാദദം നതജനായ ഹിരണ്യഭഞ്ച
മാലോലമാനവമൃഗേന്ദ്രമഹം പ്രപദ്യേ || 6 ||

സ്ഥൂണാധികാനാമപി മാദ്യശാനാം
അന്തർന്നിവാസായ സ ഏവ യോഗ്യം |
സ്ഥൂണാന്തരാസാദ്യ ചകാര തസ്മൈ
മാലോലസിംഹായ നമോ നമോഽസ്തു || 7 ||

ഹിരണ്യവക്ഷോ ന രുഷാ വ്യഭാരിത്
ദയാനിധിർവൃത്സല ഏഷ നാഥഃ |
നഖൈശ്ചികിത്സാം പുനരാതതാന
ദോഷാൻ തദന്തർവൃഹതോ നിരസ്യം || 8 ||

ഏവം ത്രിരേഷ പ്രഭൂരസ്യ കൃത്വാ
വൈദ്യശ്ചികിത്സാം ശിശുപാലതായാം |
ദോഷാനപോഹ്യ ക്ഷമയാ ദദൗ തത്
സ്ഥാനദമസ്മൈ തമമും പ്രപദ്യേ || 9 ||

മാലോലസിംഹായ നമോ നമസ്തേ
മാലോലമേനം വിഷയേഷജസ്രം |
ആലോലമാഹേതി കുടുംബകാർയേ
മാലോലമാലോകത ആതനുഷ || 10 ||

മാലോലേതി ത്വക്ഷരീ യസ്യ കൺഠേ
മാ ലോലാ സ്യാത് സുസ്ഥിരാ തസ്യ ഗേഹേ |
മാലാ ലോലാ സത്കലാനാഞ്ച തസ്മിൻ
ബാലാലാപാലാലനീയാഃ കലാശ്ച || 11 ||

ശ്രീവാസരാഘവകവീന്ദ്രപയോധിജാതം
മാലോലവിഷ്ണുപദദേവനദർശനീയം |

ഏതം നിഷേവ്യ സമയേ സ്തവരാജചന്ദ്രം
സംസാരതാപമഖിലം ശമയന്തു സന്തഃ || 12 ||

|| ഇതി ശ്രീമാലോലസ്തവഃ സമാപ്തഃ ||